

सन २०१५-१६ मध्ये नाशिक-त्र्यंबकेश्वर येथे होणा-या
सिंहस्थ कुंभमेळ्याच्या अंमलबजावणीसाठी निधी
आहरित करण्याबाबत... (सन २०१४-१५)

महाराष्ट्र शासन

नगर विकास विभाग

शासन निर्णय क्र.कुंभमे-२०१४/प्र.क्र. ६९ /नवि-१६,

मंत्रालय, मुंबई - ४०० ०३२.

दिनांक : २५ नोव्हेंबर, २०१४

संदर्भ :- १) शासन निर्णय, नगरविकास विभाग क्र.वानियो-२०१४/प्र.क्र.९४/नवि-४,

दिनांक २१ जुलै, २०१४

२) शासन निर्णय, नगर विकास विभाग क्र.कुंभमे-२०१२/प्र.क्र.१६६/नवि-१६,

दिनांक २८ डिसेंबर, २०१२

३) शासन निर्णय, नगरविकास विभाग, क्र.कुंभमे-२०१३/प्र.क्र.१०३/नवि-१६,

दिनांक १४ मार्च, २०१४

४) शासन निर्णय, नगरविकास विभाग, क्र.बीयुडी-१८१४/प्र.क्र.१२४/नवि-१६

दिनांक २३ सप्टेंबर, २०१४

५) मा.मुख्यमंत्री महोदय यांच्या अध्यक्षतेखालील शिखर समितीचे दिनांक १७/१०/२०१३ चे
इतिवृत्त

६) मा.मुख्यमंत्री महोदय यांच्या अध्यक्षतेखालील दिनांक ७/६/२०१४ रोजी झालेल्या
बैठकीचे इतिवृत्त

७) मा.मुख्य सचिव, महाराष्ट्र शासन यांच्या अध्यक्षतेखालील दिनांक ११/८/२०१४ रोजी
झालेल्या बैठकीचे इतिवृत्त

८) जिल्हाधिकारी नाशिक यांचे पत्र क्र.सिंहस्थ/२०६/२०१४ दि.१९/७/२०१४ व

पत्र क्र.सिंहस्थ/४१२/२०१४ दिनांक २०/१०/२०१४

प्रस्तावना :- नाशिक-त्र्यंबकेश्वर येथे सन २०१५-१६ मध्ये होणा-या सिंहस्थ कुंभमेळ्याच्या नियोजन व अंमलबजावणीसंदर्भात मा.मुख्यमंत्री यांच्या अध्यक्षतेखालील शिखर समितीने उक्त संदर्भाधीन क्र.५ येथील इतिवृत्तानुसार रु.२३७८.७८ कोटीच्या आराखड्यास तत्वतः मंजुरी दिलेली आहे. या आराखड्यानुसार सिंहस्थ कुंभमेळ्याच्या आयोजन व अंमलबजावणीसाठी जिल्हाधिकारी नाशिक यांच्या कार्यालयात स्वतंत्र अशा “कुंभमेळा कक्षाची”स्थापना करण्यात आलेली असून, उक्त संदर्भाधीन क्र.३ येथील शासन निर्णयान्वये या कक्षासाठी पदनिर्मिती करण्यात आलेली आहे. तत्वतः मंजूर आराखड्यातील विकास कामांच्या अंमलबजावणीसाठी व कुंभमेळा कक्षासाठी निधी वितरीत करण्याची बाब येथे विचाराधीन होती.

शासन निर्णय :-

०१. या अनुषंगाने सन २०१४-१५ मधील सद्यःस्थितीत उपलब्ध एकूण तरतूद रु.३१५.०० कोटीपैकी वित्त विभागाने दिलेल्या मान्यतेनुसार लेखाशीर्ष २२१७९६३४ खाली (उपशीर्षनिहाय) खालीलप्रमाणे एकूण रु.५२,८५,००,०००/- (रुपये बावन्न कोटी पंचाऐंशी लक्ष फक्त) इतका निधी जिल्हाधिकारी नाशिक यांचेकडे सुपूर्द करण्यास व त्यांनी संबंधीत कार्यान्वयीन यंत्रणांकडे खालील अटी व शर्तीवर वितरीत करण्यास, या शासन निर्णयान्वये मंजूरी देण्यात येत आहे. :-

अ.क्र.	उपशीर्ष	रक्कम रु.
१	०१, वेतन	७५,००,०००
२	०३, अतिकालिक भत्ता	५,००,०००
३	१३, कार्यालयीन खर्च	२,००,००,०००
४	३१, सहायक अनुदान (वेतनेतर)	५०,००,००,०००
५	५०, इतर खर्च	५,००,०००
	एकूण रु.:-	५२,८५,००,०००

अ) तत्त्वतः मंजूर आराखड्यातील करावयाच्या कामांना उक्त संदर्भाधीन क्र.७ येथील बैठकीच्या इतिवृत्तातील मुद्दा क्र.११ नुसार संबंधीत कामांना जिल्हाधिकारी यांनी प्रशासकीय मान्यता देणे आवश्यक आहे. उक्त संदर्भाधीन क्र.५ येथील इतिवृत्तातील मुद्दा क्र.३(६) नुसार सदरची कामे कोणत्याही परिस्थितीत मार्च, २०१५ पूर्वी पूर्ण करणे आवश्यक आहे. तसेच अशा कामांना जिल्हाधिकारी यांचेकडून प्रशासकीय मान्यता प्राप्त झाल्यानंतरच निधी संबंधित कार्यान्वयीन यंत्रणेस वितरीत करावा. कामासाठी उपलब्ध केलेला निधी त्याच उद्दिष्टासाठी खर्च करण्यात येत असल्याचे, काम गुणवत्तेनुसार झाले आहे किंवा कसे तसेच मंजूर कामांवरच मंजूर निधी खर्च झाला आहे किंवा कसे हे पाहण्याची जबाबदारी जिल्हाधिकारी यांची राहिल. तसेच यापूर्वी या लेखाशीर्षाखाली वितरित केलेल्या निधीची उपयोगिता प्रमाणपत्रे प्राप्त करूनच उर्वरित निधीसाठी (उद्दिष्ट व साध्य यासह) जिल्हाधिकारी यांनी प्रस्ताव (खालील नमुन्यातील माहितीसह) शासनाकडे पाठवावा. तसेच ही उपयोगिता प्रमाणपत्रे महालेखापाल कार्यालय व आयुक्त तथा संचालक, नगरपरिषद प्रशासन संचालनालय, वरळी, मुंबई

यांचेकडे पाठवावीत. यापूर्वीची उपयोगिता प्रमाणपत्रे दिल्यानंतरच उर्वरित निधी शासनस्तरावरून निधी वितरीत करण्यात येईल.

शा.नि.क्र. व दिनांक	मंजुर तरतुदी चे वर्ष	लेखाशीर्ष	शासन निर्णयातील मंजूर रक्कम व प्राप्त झाल्याचा दिनांक	प्रस्तुत कामाच्या प्रशासकीय मान्यतेचा दिनांक	प्रस्तुत कामावर खर्च झालेली रक्कम व टक्केवा री	शिल्लक रक्कम व टक्केवारी	शिल्लक रक्कम अद्याप खर्च झालेली नसल्यास त्याबाबतची कारणे	खर्च झालेली असल्यास त्याचा देयक क्रमांक व दिनांक
		२२१७९६३४						

ब) निधी खर्च करताना तो विहीत कार्यपद्धती अनुसरून सर्व वित्तीय कायदे/टेंडर नियमावली व नियमांचे / प्रक्रियेचे अवलंबन करून/ वित्तीय अधिकारांच्या (Financial power) मर्यादेत व कोणत्याही परिस्थितीत कुठलाही शासन नियम/अधिकाराचा भंग/ अटी व शर्तीचा भंग होणार नाही याची जबाबदारी संबंधीत जिल्हाधिकारी यांची राहिल.

०२. सदर निधी वितरीत करण्यासाठी **जिल्हाधिकारी नाशिक यांना आहरण व संवितरण अधिकारी तसेच नियंत्रक अधिकारी** म्हणून या शासननिर्णयाद्वारे घोषित करण्यात येत आहे. (याबाबत जिल्हाधिकारी यांनी मुंबई वित्तीय नियमावलीनुसार विहीत नमुन्यात उपयोगिता नोंदवही ठेवून त्यामध्ये वेळोवेळी होणा-या खर्चाची नोंद घ्यावी.) संबंधित कामांना प्रशासकीय मान्यता व सक्षम प्राधिका-याची तांत्रिक मान्यता झाल्यानंतरच व उपरोक्त अटींची पूर्तता झाल्यानंतर सदरचा निधी जिल्हाधिकारी यांनी संबंधीत कार्यान्वयीन यंत्रणा यांना वितरीत/ सुपूर्द करावा.

०३. सदर प्रयोजनावरील खर्च “मागणी क्रमांक एफ-२, मुख्यलेखाशीर्ष २२१७, नगरविकास, ८०, सर्वसाधारण, ८००-इतर खर्च, (००)(०२) सिंहस्थ कुंभमेळ्याचे नियोजन व अंमलबजावणीवरील खर्चाकरिता सहायक अनुदान, (२२१७९६३४) ०१-वेतन, ०३-अतिकालिक भत्ता, १३-कार्यालयीन खर्च, ३१-सहाय्यक अनुदाने(वेतनेतर) व ५०-इतर खर्च” या लेखाशिर्षाखालील सन २०१४-२०१५ करीता उपलब्ध असलेल्या तरतुदीतून भागविण्यात यावा.

०४. एखाद्या स्थानिक स्वराज्य संस्थेच्या हद्दीमध्ये निवडणूक आचारसंहिता लागू आहे अथवा कसे याबाबत संबंधीत जिल्हाधिकारी यांनी आवश्यक ती खात्री करावी.

०५. सदर शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक ६६८/व्यय-३ दिनांक १०/११/२०१४ व अनौसं.क्र.७१७/अर्थ-१६, दिनांक १४/११/२०१४ नुसार निर्गमित करण्यात येत आहे.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४११२५१६३०३२७९२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शशिकांत योगे)

कार्यासन अधिकारी, महाराष्ट्र शासन

प्रती

- १) मा.मुख्यमंत्री यांचे सचिव, मंत्रालय, मुंबई-३२,
- २) मा.मंत्री (वित्त) यांचे खाजगी सचिव, मंत्रालय, मुंबई-३२,
- ३) महालेखापाल, महाराष्ट्र-१, मुंबई,
- ४) महालेखापाल, महाराष्ट्र-२, नागपूर,
- ५) विभागीय आयुक्त, नाशिक विभाग, नाशिक
- ६) जिल्हाधिकारी नाशिक, नाशिक
- ७) आयुक्त तथा संचालक, नगरपरिषद प्रशासन संचालयनालय, वरळी, मुंबई.
- ८) अधिदान व लेखा अधिकारी, मुंबई,
- ९) जिल्हा कोषागार अधिकारी, नाशिक
- १०) मा.मुख्य सचिव यांचे स्वीय सहायक, मंत्रालय, मुंबई
- ११) कार्यासन अधिकारी व्यय-३/ अर्थसं-१६, वित्त विभाग, मंत्रालय, मुंबई
- १२) कार्यासन अधिकारी-१४४४, नियोजन विभाग, मंत्रालय, मुंबई
- १३) कक्ष अधिकारी (नवि-४), नगरविकास विभाग,
- १४) लेखा अधिकारी (नवि-३१), नगरविकास विभाग
- १५) प्रधान सचिव (नवि-२) यांचे विशेष कार्य अधिकारी, नगरविकास विभाग, मंत्रालय, मुंबई
- १६) निवड नस्ती- नवि-१६